



[१९५९-६१ का कविताएँ]



भारतीय
ज्ञानपीठ
प्रकाशन



आगन के पार द्वार

(कविता)

‘अनेय’

प्रकाशक

भारतीय ज्ञानपीठ

३६२०/२१ नेताजी सुभाष मार्ग दिल्ली ६

मुद्रक

सन्मति मुद्रणालय

दुर्गाकुण्ड मार्ग वाराणसी ६

• • • •

AANGAN KE PAR DWAR

(Poems)

AJNEYA

Published by BHARATIYA JNANPITH

3620/21 Netajee Subhash Marg Delhi-6

(Phone 272592 Gram JNANPITH, Delhi)

Price

Rs. 00

मूल्य : पाँच रुपये

अनुक्रम

● अन्त सलिला	५
सरस्वती-पुत्र	७
बना दे, चितेरे	८
भीतर जागा दाता	१०
अन्धकार में दीप	१२
पास और दूर	१३
पहचान	१४
श्रील का किनारा	१५
अन्तरंग चेहरा	१६
परायी राह	१७
पलकों का कॅपना	१८
एक उदास सौंझ	१९
अनुभव परिपक्व	२०
सूनी सी सौंझ एक	२१
एक प्रश्न	२३
अंधेरे अकेले घर में	२४
चिड़िया न हा कहा	२६
अन्त सलिला	२८
सौंझ का पुतळा	३०
● चक्रांत शिला	३१
● असाध्य बीणा	३५
प्रथम पक्षियों की सूची	७९

अन्त सलिला

सरस्वती-पुत्र

मन्दिर के भीतर वे सब घुले-मुँछे उबड़े अबलित,
खुले गले से
मुखर स्वरो मे
श्रुति प्रगल्भ
गाते जाते थे राम नाम ।
भीतर सब गूँगे, बहरे, अथहीन जरपक,
निर्वोध, अमाने, नाटे,
पर बाहर जितने बच्चे उतने ही बडबोले ।

बाहर वह
खोया-पाया, मैला उजला
दिन दिन होता जाता वयस्क,
दिन-दिन धुंधलाती आँखों से
सुस्पष्ट देवता जाता था,
पहचान रहा था रूप,
पा रहा वाणी और वृत्तता शब्द,
पर दिन दिन अधिकाधिक हकलाता था
दिन दिन पर उस को चिगघो बँधतो जातो थो ।

बना दे, चित्तेरे

बना दे, चित्तेरे,
मेरे लिए एक चित्र बना दे ।

पहले सागर आँक •
विस्तीर्ण प्रगाढ़ नीला,
ऊपर हलचल से भरा,
पवन के थपेड़ों से आहत,
शत शत तरंगों से उद्वेलित,
फेनोर्मियों से टूटा हुआ, किन्तु प्रत्येक टूटने में
अपार शोभा लिये हुए,
चंचल, उत्सृष्ट,
—जैसे जीवन ।

हा, पहले सागर आँक
नीचे अगाध, अथाह,
असरय दबावों, तनावों, खींचों और मरोड़ों को
अपनी द्रव एकरूपता में समेटे हुए,
असरय गतियों और प्रवाहों का
अपने अखण्ड स्थैर्य में समाहित किये हुए,
स्वायत्त,
अचंचल,
—जैसे जीवन
सागर आँक फिर आँक एक उछली हुई मछली
ऊपर अधर में
जहाँ ऊपर भी अगाध नीलिमा है
तरंगोर्मियाँ हैं, हलचल और टूटन है,
द्रव है, दबाव है,

और उसे घेरे हुए वह अविकल सूदमता है
 जिस में सब आदोलन स्थिर और समाहित होते हैं,
 ऊपर अवर में
 हवा का एक बुलबुला भर पीने को
 उछली हुई मछली
 जिस की मरोड़ो हुई देह बल्ली में
 उस की जिजीविषा की उत्कट आतुरता मुखर है ।
 जैसे लडिल्लता में दो बादलों के बीच के खिंचाव सब
 कौंध जाते हैं—
 वज्र अनजाने, अप्रसूत, असन्धीत सद्य
 गल जाते हैं ।

उस प्राणो का एक बुलबुला भर पी लेने को—
 उस अनन्त नीलिमा पर छाये रहते ही
 जिस में वह जनमी है, जियो है, पली है, जियेगी,
 उस दूसरी अनन्त प्रगाढ़ नीलिमा की ओर
 बिद्युरलता की कौंध की तरह
 अपनी इयत्ता की सारी आकुल तडप के साथ उछली हुई
 एक अकेली मछली ।

बना दे, चितेरे,
 यह चित्र मेरे लिए आँक दे ।
 मिट्टी की बनी, पानी से सिंची, प्राणाकाश की प्यासो
 उस अन्तहीन उदीपा को
 तू अन्तहीन काल के लिए फलक पर टाँक दे—
 क्योंकि यह माँग मेरी, मेरी, मेरी है कि प्राणो के
 एक जिस बुलबुले की ओर मैं हुआ हूँ उदग्र, वह
 अन्तहीन काल तक मुझे खींचता रहे
 मैं उदग्र ही बना रहूँ कि
 —जाने कब—
 वह मुझे साख ले ।

भीतर जागा दाता

मतियाया

सागर लहराया ।

तरंग की पखयुक्त वीणा पर

पवन ने भर उमग से गाया ।

फेन-झालर दार भखमली चादर पर मचलती

किरण अप्सराएँ भारहोन पैरो से थिरकी—

जल पर आलते की छाप छोड़ पल-पल बदलती ।

दूर धुंधला किनारा

झूम झूम आया, डगमगाया किया ।

मेरे भीतर जागा

दाता

बोला

लो, यह सागर मैं ने तुम्हे दिया

हरियाली त्रिछ गयो तराई पर,

घाटी की पगडण्डो

लजायी और ओट हुई—

पर चंचला रह न सकी, फिर उझकी और झाँक गयी ।

छरहरे पेड़ की नयी रेंगीली फुनगी

आकाश के भाल पर जय तिलक आँक गयी ।

मेहँ की हरी थालियो मे से

कभी राई की उजली कभी सरसो की पोली फूल-ज्योत्स्ना
दिय गयी,

कभी लाली पोस्ते की सहसा चौंका गयी—

कभी लघु नोलिपा तोमी की चमकी और छिप गयी ।

मेरे भीतर फिर जागा

दाता

और मैं ने फिर नीरव सकल्य किया

लो, यह हरी भरी धरती—यह सबत्सा कामधेनु—मैं ने तुम्हे दी
आकाश भी तुम्हे दिया

यह बोर, यह अकुर, ये रग, ये फूल, ये कोपलें,

ये दूधिया कनी से भरी वालिया,

ये मैं ने तुम्हे दी

धाँकी-धाँकी रेखा यह,

मेढो पर छाग-छोने ये किलोलते,

यह तलैया, गलियारा यह,

सारसो के जोड़े, मोन खड़े पर तोलते—

यह रूप जो केवल मैं ने देखा,

यह अनुभव अद्वितीय, जो केवल मैं ने जिया,

सब तुम्हे दिया ।

एक स्मृति से मन पूत हो आया ।

एक श्रद्धा से आहूत प्राणो ने गाया ।

एक प्यार का ज्वार दुनिवार बढ आया ।

मैं डूबा नहीं, उमड़ा-उतराया,

फिर भीतर

दाता खिल आया ।

हँसा, हँस कर तुम्हे बुलाया ।

लो, यह स्मृति, यह श्रद्धा, यह हँसी,

यह आहूत, स्पर्श-पूत भाव

यह मैं, यह तुम, यह खिलना,

यह ज्वार, यह प्लवन,

यह प्यार यह अडूब उमड़ना—

सब तुम्हें दिया ।

सब

तुम्हें

दिया ।

अन्धकार में दीप

अन्धकार था
सब कुछ जाना
पहचाना था
छुआ कभी न गया हो, फिर भी
सब कुछ की संयति थी,
सहति थी,
स्वीकृति थी ।

दिया जलाया
अथहीन आकारों की यह
अर्थहीनतर भीड़—
निरथकता का सकुल—
निजल पारावार न करों का
यह उमड़ा आया ।

कहा गया वह
जिस ने सब-कुछ को
मृत के ढाँचे में या बेठाया ?

पास और दूर

जो पास रहे
वे ही तो सब से दूर रहे
प्यार से बार बार
जिन सब ने उठ उठ हाथ और झुक-झुक कर पैर गहे,
वे हो दयालु, वत्सल, स्नेही तो
सब से क्रूर रहे ।

जो चले गये
ठुकरा कर हड्डी पसली तोड़ गये ।
पर जो मिट्टी
उन के पग रोप भरे सूँदते रहे,
फिर अवहेला से रौंद गये,
उस को वे ही अनजाने में नयी खाद दे गोड़ गये
उस में वे ही एक अनोखा अकुर रोप गये ।
—जो चले गये,
जो छोड़ गये,
जो जड़ें काट, मिट्टी उपाट, चुन चुन कर ढाल मरोड़ गये
वे नहर खोद कर अनायास
सागर से सागर जोड़ गये ।
मिट्टा गये अस्तित्व,
किन्तु वे
जोवन मुझ को सौंप गये ।

पहचान

तुम
वही थी
किन्तु ढलती धूप का कुछ खेल था—
ढलती उमर के दाग उस ने धो दिये थे ।
भूल थी
पर
बन गयी पहचान—
मैं भी स्मरण से
नहा आया ।

भील का किनारा

झील का निर्जन किनारा
और वह सहसा छाये सन्नाटे का
एक क्षण हमारा ।
वैसा सूर्यास्त फिर नही दिखा
वैसी क्षितिज पर सहमी सी बिजली
वैसी कोई उत्ताल लहर और नही आयी
न वैसी मंदिर बयार कभी चली ।

वैसी कोई शक्ति अकल्पित और अवाचित
फिर हम पर नही छायी ।
वैसा कुछ और छन्ने काल ने
हमारे मटे हुए लिखागे पर नही लिखा ।

वैसा अभिसचित, अभिमन्त्रित,
सधनतम सगोपन कल्पान्त
दूसरा हम ने नही जिया ।
वैसी शीतल अनल शिखा
न फिर जली, न चिर-काल पली,
न हम से सँभली ।

या कि अपने को उतना वैसा
हमो ने दुःखों का फिर नही दिया ?

अन्तरंग चेहरा

अरे ये उपस्थित
घेरते, घूरते, टेरते
लोग—लोग—लोग—लोग
जिन्हें पर विधाता ने
मेरे लिए दिया नहीं
निजी एक अन्तरंग चेहरा ।

अनुपस्थित केवल वे
हेरते, अगोरते
लोचन दो
निहित निजीपन जिन में
सब चेहरो का,
ठहरा ।

घातायन
ससृति से मेरे राग बन्ध के ।
लोचन दो—
सम्पृक्ति निविड की
स्फटिक विमल वापियाँ
अर्चचल
जल
गहरा—गहरा—गहरा ।

परायी राहे

दूर सागर पार
पराये देश की अनजानी राहे ।
पर शोलवान् तरबो को
गुरु, उदार,
पहचानी हुई छाँहें ।
छनी हुई धूप की सुनहलो कनी का बीन,
तिनके की लघु अनी मनके सो बीध, गूँथ, फेरती सुमिरनी,
पूछ बैठी
कहाँ, पर कहा व ममतामयी बाहें ?

पलको का कॅपना

तुम्हारी पलको का कॅपना ।
तनिक सा चमक खुलना, फिर झॅपना ।
तुम्हारी पलको का कॅपना ।
मानो दोखा तुम्हें लजीलो किमी कली के
खिलने का सपना ।
तुम्हारी पलको का कॅपना ।
सपने की एक किरण मुझ को दो ना,
है मेरा इष्ट तुम्हारे उस सपने का कण होना ।
और सब समय पराया है ।
बस उतना क्षण अपना ।
तुम्हारी पलको का कॅपना ।

झाँगन के पार द्वार

१ एक उदास सौंभ

सूने गलियारो की उदासी ।
गोखो मे पीली मन्द उजास
स्वय मूर्छा सी ।
थकी हारो साँसे, वासी ।

चिमटी से जकडो सी नभ की चिगली मे
तारो की विसरी सुइया सी ।
यादें अपने को टटोलती
सहमी, ठिठकी, प्यासी ।

हा, कोई आ कर निश्चय दिया जलायेगा ।
दिपता क्षिपता लुब्धक सूने मे कभी उभर आयेगा ।
नगी काली डाली पर नौरव
धुंधला उजला पछे भँडरायेगा ।
हा, सासो ही साँसो से रीत गया
अन्तर भी भर आयेगा ।
पर वह जो बीत गया—जो नही रहा—
वह कैसे फिर आयेगा ?

मा हम नहीं मानते—
 अगली दीवाली पर मेले से
 हम वह गाने वाला टोन का लट्टू
 लेंगे ही लेंगे—
 नहीं, हम नहीं जानते—
 हम कुछ नहीं सुनेंगे ।

—कल गुड़ियों का मेला है, मा ।
 मुझे एक दो पैसे वाली
 कागज की फिरकी तो ल देना ।
 अच्छा मैं लट्टू नहीं मागता—
 तुम बस दो पैसे दे देना ।

—अच्छा, मा, मुझे खाली मिट्टी दे दो—
 मैं कुछ नहीं मागूंगा
 मेले जाने का हठ नहीं ठानूंगा ।
 जो कहोगी मानूंगा ।

सूनी सी साँझ एक

सूनी सी साँझ एक
दबे पाँव मेरे कमरे में आयी थी ।
मुझ को भी वहाँ देख
थोड़ा सकुचायी थी ।
तभी मेरे मन में यह बात आयी थी
कि ठीक है, यह अच्छी है,
उदास है पर सचची है
इसी की साँवली छाह में कुछ देर रहूँगा
इसी की सास की लहर पर बहूँगा ।
चुपचाप इसी के नीरव तलुबों की
लाल छाप देखता
कुछ नहीं कहूँगा ।

पर उस सलोनी के पीछे-पीछे
धुस आयी बिजली की वस्तियाँ
बेहया धड़-धड़ गाड़ियाँ की
मानुषों की खडो-खडो बोलियाँ ।
वह रुकी तो नहीं, आयी तो आ गयी,
पर साथ-साथ मुरझा गयी ।
उस की पहले ही मद्धिम अरुणाली पर
घुटन की एक स्पाही सी छा गयी ।
—सोचा था कुछ नहीं कहूँगा
कुछ नहीं कहा
पर मेरे उस भाव का, सकल्प का
यस, इतना ही रहा ।

यह नहीं वह न कहना था
जो कि उस को उदास पर सच्ची लुनाई में बहना था
जो अपने ही अपने न रहने को
तदगत हो सहना था ।
यह तो बस रूँघ कर चुप रहना था ।

यो न जाने कब कहाँ
वह साँझ
ओझल हो गयी ।
और मेरे लिए यह
सूने न रहने की
रीते न होने की
वास्तविकता समाज को
कितनी ओझल हो गयी ।

एक प्रश्न

जिन आँखों को तुम ने गहरा बतलाया था
उन से भर-भर मैं ने
रूप तुम्हारा पिया ।
जिस काया को तुम रहस्याय से भरो बताते थे
उस के रोम रोम से मैं ने
गान तुम्हारा किया ।

जो प्यार—कहा था तुम ने हो—है सार-तत्त्व जीवन का,
यही अनामय, निर्विकार, चिर सत्त्व
मैं ने तुम्हें दिया ।

यो
तुम से पायी ज्योति शिखा के शुभ वृत्त में
मैं ने अपना
पल-पल जलता जीवन जिया
पर तुम ने—तुम, गुरु, मखा, देवता ।—
तुम ने क्या किया ।

अंधेरे अकेले घर में

अंधेरे अकेले घर में
अंधेरी अकेली रात ।
तुम्हो से लुक-छिप कर
आज न जाने कितने दिन बाद
तुम से मेरी मुलाकात ।
और इस अकेले स-नाटे में
उठती है रह-रह कर
एक दीस सी अकस्मात्
कि कहने को तुम्हे इस
इतने घने अकेले में
मेरे पास कुछ भी नहीं है बात ।

क्यों नहीं पहले कभी मैं इतना गुँगा हुआ ?
क्यों नहीं प्यार के सुध भूलें क्षणों में
मुझे इस-तीखे ज्ञान ने छुआ
कि खो देना तो देना नहीं होता—
भूल जाना और, उत्सर्ग है और बात
कि जब तक वाणी हारी नहीं
और वह द्वार में ने अपने में पूरी स्वीकारी नहीं,
अपनी भावना, संवेदना भी वारी नहीं—
तब तक वह प्यार भी
निरा संस्कार है, संस्कारी नहीं ।
हाय, कितनी झीनी ओट में

झरते रहे आलोक के सोते अवदात—
और मुझे घेरे रही
अँधेरे अकेल घर में
अँधेरी अकेली रात ।

चिड़िया ने ही कहा

मैं ने कहा
कि 'चिड़िया'
मैं देखता रहा—
चिड़िया चिड़िया ही रही ।
फिर फिर देखा
फिर फिर बोला,
'चिड़िया' ।
चिड़िया चिड़िया ही रही ।

फिर—जाने कब—
मैं ने देखा नहीं
भूल गया था मैं क्षण भर को तकना !—
मैं कुछ बोला नहीं—
खो गयी थी क्षण भर को स्तब्ध-चकित सी वाणी,
शब्द गये थे बिखर, फटी छीमी से जेमे
फट कर खो जाते हैं बीज
अनयना रवहोना धरती मे
होने को अकुरित अजाने—
तब—जाने कब—
चिड़िया ने ही कहा
कि 'चिड़िया' ।
चिड़िया ने ही देखा
वह चिड़िया थी ।
चिड़िया

चिड़िया नहीं रही है तब से
मैं भी नहीं रहा मैं ।
कवि हूँ ।

कहना सब सुनना है, स्वर केवल सन्नाटा ।

बहो बड़े गहरे में
सभी स्वर हैं नियम,
सभी सजन केवल
औचल पसार कर लेना ।

अन्त सलिला

रेत का विस्तार
नदी जिस में खो गयी
कृश धार
झरा मेरे आसुआ का भार
—मेरा दुख धन,
मेरे समीप अगाध पारावार—
उस ने सौम्य सहसा लिया
जैसे लूट ले बटमार ।
और फिर आक्षितिज
लहरीला मगर बेटट
सूखी रेत का विस्तार—
नदी जिस में खो गयी
कृश-धार ।

किन्तु जब जब जहा भी जिस ने कुरेदा
नमी पायी और खोदा—
हुआ रम सचार
रिसता हुआ गड्ढा भर गया ।
यो अजाना पान्थ
जो भी कलान्त आया, रुका ले कर आम,
स्वल्पायास से हो शान्त
अपनी प्यास
इस से कर गया
खीच जम्बी सास
पार उतर गया ।

अरे अन्त सलिल है रेत
अनगिनत पैरो तले रादी हुई अविराम
फिर भी घाव अपने आप भरती,
पड़ो सज्जाहीन,
घूसर गौर,
निरोह ओर उदार ।

साँस का पुतला

वासना को बाधने को
तूमड़ी जो स्वर तार बिछाती है—
बाह ! उसी में कैसी एकान्त निविड
वासना थरथराती है ।

तभी तो साँप की कुण्डली हिलती नही—
फन डोलता है ।

कभी रात मुझे घेरती है,
कभी मैं दिन को टेरता हूँ,
कभी एक प्रभा मुझे हेरती है,
कभी मैं प्रकाश-कण बिखेरता हूँ ।
कैसे पहचानू कब प्राण स्वर मुखर है,
कब मन बोलता है ?

सास का पुतला हूँ मैं
जरा से बँधा हूँ और
मरण को दे दिया गया हूँ
पर एक जो प्यार है न, उसी के द्वारा
जीवन्मुक्त मैं किया गया हूँ ।
काल की दुवह गदा को एक
कौतुक भरा बाल क्षण तोलता है ।

चक्रान्त शिला

यह महाशून्य का शिविर,
 असीम, छा रहा ऊपर
 नीचे यह महामौन की सरिता
 दिग्विहीन बहती है ।

यह धीच-अधर, मन रहा टटोल
 प्रतीको की परिभाषा
 आत्मा में जो अपने ही से
 घुलती रहती है ।

रूपों में एक अरूप सदा खिलता है,
 गोचर में एक अगोचर, अप्रमेय,
 अनुभव में एक अतीन्द्रिय,
 पुरुषों के हर वैभव में ओझल
 अपौरुषेय मिलता है ।

मैं एक, शिविर का प्रहरी, भोर जगा
 अपने को मौन नदी के खड़ा किनारे पाता हूँ
 मैं, मौन मुखर, सब छन्दों में
 उस एक अनिर्वच, छन्द मुक्त को
 गाता हूँ ।

घन में एक झरना बहता है
 एक नर-कोकिल गाता है
 वृक्षों में एक ममर
 कोपलों को सिहराता है,
 एक अदृश्य क्रम नीचे ही नीचे
 झरे पत्तों को पचाता है ।
 अकुर उगाता है ।

मैं सोते के साथ बहता हूँ,
 पक्षों के साथ गाता हूँ,
 वृक्षों के कोपलों के साथ थरथराता हूँ,
 और उसी अदृश्य क्रम में, भीतर ही भीतर
 झरे पत्तों के साथ गलता और जीण होता रहता हूँ
 नये प्राण पाता हूँ ।

पर सब से अधिक मैं
 उन के सनाटे के साथ मौन हूँ—
 क्योंकि वही मुझे बतलाता है कि मैं कौन हूँ,
 जोड़ता है मुझ को विराट् से
 जो मौन, अपरिवर्त है, अपौरुषेय है
 जो सब को समोता है ।

मौन का ही सूत्र
 किसी अर्थ को मिटाये बिना
 सारे शब्द क्रमागत
 सुमिरनी में पिरोता है ।

सुनता हूँ गान के स्वर ।
 बहुत से द्रुत, बाल-चपल, तार,
 एक भव्य, मन्द्र गम्भीर, बलवती तान के स्वर ।

मैं वन में हूँ ।
 सब ओर घना सघना छाया है ।
 तब क्वचित्
 कहीं मेरे भीतर हो यह कोई संगीत वृन्द आया है ।
 वन खण्डो की दिशा दिशा से
 गूँज-गूँज कर आते हैं आह्वान के स्वर ।
 भीतर अपनी शिरा शिरा से
 उठते हैं आह्लाद और सम्मान के स्वर ।
 पीछे, अघ-इधे, अवसान के स्वर ।
 फिर सब से नीचे, पीछे, भीतर, ऊपर,
 एक सहस्र आलोक-विद्ध उन्मेष,
 चिरन्तन प्राण के स्वर ।

सुनता हूँ गान के स्वर
 बहुत से द्रुत, बाल-चपल, तार,
 एक भव्य, मन्द्र गम्भीर, बलवती तान के स्वर ।

किरण जब मुझ पर झरो
में ने कहा ।
में वज्र कठोर हूँ—
पत्थर सनातन ।

किरण बोली •
भला ? ऐसा ।
तुम्ही को तो खोजती थी मैं
तुम्ही से मन्दिर गढ़ूँगी
तुम्हारे अन्त करण से
तेज की प्रतिमा उकेरूँगी ।

स्तब्ध मुझ को
किरण ने
अनुराग से दुलरा लिया ।

एक चिक्ना मोन
जिस में मुखर-त्तपती वासनाएँ
दाह खोती
लीन होती हैं ।

उसी में खहो न
तेरा
गूँजता है छन्द
अस्त विस्तृत होता है ।

एक काले घोल की सी रात
जिस में रूप, प्रतिमा, मूर्तियाँ
सर पिघल जाती
भोट पाती
एक स्वप्नातीत, रूपातीत
पुनीत
गहरी नींद की ।

उसी में से तू
बढ़ा कर हाथ
सहसा खींच लेता—
मले मिलता है ।

रात में जागा
 अन्धकार की सिरकी के पीछे से
 मुझे लगा मैं सहसा
 सुन पाया सन्नाटे की कनकतियाँ
 धीमी, रहस्य, सुरीली,
 परम गीतिमय ।

और गीत वह मुझ से बोला, दुर्निवार,
 अरे, तुम अभी तक नहीं जागे,
 और यह मुक्त स्रोत सा सभी ओर वह चला उजाला ।
 अरे, अभागे—
 कितनी बार भरा, अनदेखे,
 छलक छलक वह गया तुम्हारा प्याला ?

मैं ने उठ कर खोल दिया वातायन—
 और दुबारा चौका
 वह सन्नाटा नहीं—
 झरोखे के बाहर
 ईश्वर गाता था ।
 इसी बीच फिर
 बाढ उपा की आयी ।

हवा कहीं से उठी, वही—
ऊपर ही ऊपर चली गयी ।
पय सोया ही रहा
बिनारे के क्षुप चाके नहीं
न काँपी डाल, न पत्ती कोई दरकी ।
अग लगी लघु ओस-बूँद भी एक न ढरकी ।

वन-सण्डी में सधे सडे पर
अपनी ऊँचाई में खोये से
चोड़
जाग कर सिहर उठे
सनसना गये ।
एकस्वर नाम वही अनजाना
साथ हवा के
गा गये ।

ऊपर ही ऊपर
जो हवा ने गाया,
देवदारु ने दुहराया,
जो हिम चोटियों पर झलका,
जो साँझ के आकाश से छलका—
वह किस ने पाया
जिस ने आपत्त करने की आकाशा का हाथ बढ़ाया ?

जाह ! पहला नर

दे दिये गये हृदय में उतरा,

मेरे स्वीकारी आँसू में ढलका

वह अनजाना अनपहचाना ही आया ।

वह इन सब के—और मेरे—माध्यम से

अपने में अपने को लाया,

अपने में समाया ।

जितनी स्फोति इयत्ता मेरी झलवाती है
 उतना ही मैं प्रेत हूँ ।
 जितना रूपाकार-सारमय दीख रहा हूँ
 रेत हूँ ।

फोड़ फोड़ कर जितने को तेरी प्रतिभा
 मेरे अनजाने, अनपहचाने
 अपने ही मनमाने
 अकुर उपजाती है—
 घस, उतना मैं खेत हूँ ।

जो बहुत तरसा-तरसा कर
 मेघ से बरसा
 हमें हरसाता हुआ,
 —माटा में रीत गया ।

आह ! जो हमें सरसाता है
 वह छिपा हुआ पानी है
 हमारा इस जानो पहचानी
 माटी के नीचे का ।
 —रीतता नहीं
 बीतता नहीं ।

धुन्ध से ढँको हुई
 कितनी गहरी वापिका तुम्हारी
 कितनी लघु अजली हमारी ।

कुहरे में जहाँ तहाँ लहराती सी कोई
 छाया जब-तब दिख जाती है,
 उकण्ठा की ओक वही द्रव भर ओठा तक लाती है—
 बिजली को जलती रेखा सी
 कण्ठ चीरती छाती तक खिच जाती है ।
 फिर और प्यास तरसाती है,
 फिर दीठ
 धुन्ध में फाक खोजने को टकटकी लगाती है ।
 आतुरता हमें भुलाती है
 कितनी लघु अजली हमारी,
 कितनी गहरी यह धुन्ध ढँकी वापिका तुम्हारी

फिर भरते हैं ओक,
 लहर का वृत्त फेल कर हो जाता है ओझल,
 इसी भाँति युग-कल्प शिलित कर गये हमारे पल पल
 —बापी को जो धुन्ध ढँके है, छा लेती है
 गिर गह्वर भी अविरल ।
 किन्तु एक दिन खुल जायेगा
 स्फटिक मुकुर सा निर्मल बापी का तल,
 आशा का आग्रह हम किय है बेकल—
 धुन्ध ढँको
 कितनी गहरा वापिका तुम्हारी,
 कितनी लघु अजली हमारी ।

किन्तु नहीं क्या यही धुन्ध है सदावर्त
 जिस में नोरन्ध्र तुम्हारी करुणा

बैठती रहती है दिन याम ?

कभी झाँक जाने वाली छाया हो

अन्तिम भाषा सम्भव-नाम ?

करुणा घाम !

बीज मन्त्र यह, मार सूत्र यह, गहराई का एक यही परिमाण,
हमारा यही प्रणाम ।

धुन्ध ढँकी

कितनी गहरो बापिका तुम्हारी—

लघु अजली हमारी ।

अरी ओ आत्मा री,
कन्या भोली बबारी
महाशून्य के साथ भावरें तेरी रची गयी ।

अब से तेरा कर एक वही गह पायेगा—
सम्भ्रम-अवगुण्ठित अगो को
उस का ही मृदुतर कौतूहल
प्रकाश की किरण छुआयेगा ।
तुझ से रहस्य की बात निभृत मे
एक वही कर पायेगा ।
तू उतना, वैसा समझेगो वह जैसा जो समझायेगा ।

तेरा वह प्राप्य, वरद कर उस का तुझ पर जो बरसायेगा ।
उद्देश्य, उसे जो भावे, लक्ष्य, वही जिस ओर मोड़ दे वह—
तेरा पथ मुड़ मुड़ कर सीधा उस तक ही जायेगा ।
तू अपनी भी उतनी ही होगी जितना वह अपनायेगा ।
ओ आत्मा री
तू गयी बरी
महाशून्य के साथ भावरें तेरी रची गयी

हा, छूट चला यह घर, उपवन,
परिचित-परिगण, मे भी, आत्मीय सभी,
पर खेद न कर, हम थे इतने तक के अपने—
हम रचे हो गये थे यथार्थ आघे, आघे सपने—
आँखें भर कर ले फेर, और भर अजलि दे बिखेर
पीछे को फूल
—स्मरण के, श्रद्धा के, कृतज्ञता के, स्रज के—
हम नहीं पूछते, जो हो, बस, मत हो परिताप कभी ।

जा आत्मा, जा
कन्या—वधुका—
उस की अनुगा,
वह महाशून्य ही अब तेरा पथ,
लक्ष्य, अन्न-जल, पालक, पति,
आलोक, धर्म
तुझ को वह एक मात्र सरसायेगा ।

ओ आत्मा री
तू गयी वरी,
ओ सम्पृक्ता,
ओ परिणीता
महाशून्य के साथ भाँवरें तेरी रची गयी ।

अकेली और अकेली ।

प्रियतम घोर, समुद्र सत्र सहने वाला,
मनचलो सहेली ।

अकेला

वह तेजोमय है जहा,
दीठ बेबस झुक जाती है,
घाणो तो क्या, सन्नाटे तक की गूँज
वहा चुक जाती है ।
शीतलता उस की एक छुअन भर से
सारे रोमांच शिलित कर देती है,
मन के द्रुत रथ की अविश्रान्त गति
कभी नहीं उस का पदनख तक परिक्रान्त कर पाती है ।
वह
इस लिए
अकेला ।

अकेली

जो कहना है, वह भाषा नहीं मागता ।
इस लिए किसी की साक्षी नहीं मागता,
जो सुनना है, वह जहाँ क्षरेगा तेज भस्म कर डालेगा —
तब कैसे कोई उसे खेलने के हित पर से साक्षा पालेगा ?
वह
इस लिए निरस्त्र, निवसन, निस्साधन, निरीह,
इस लिए
अकेली ।

वह धीरे धीरे आया
सधे पैरो से चला गया ।

किसी ने उस के छुआ नहीं ।
उस असग को अटकाने को
कोई कर न उठा ।

उस की आँखें रही देखती सब कुछ
सब कुछ को वात्सल्य भाव से सहलाती, असीसती,
पर ऐसे, कि अघाना है सब कुछ, शिशुवत् अबोध ।
अटकी नहीं दीठ वह,
जैसे तृणन्तरु को छूती प्रभात की धूप
दीठ भी आगे चली गयी ।

आगे, दूर, पार, आगे को,
जहाँ और भी एक असग सघा बैठा है,
जिस की दीठ देखती सब कुछ,
सब कुछ को सहलाती, दुलराती, असीसती,
—उस को भी, शिशुवत् अबोध को मानो—
किन्तु अटकती नहीं, चली जाती है आगे ।

आगे ?
हाँ, आगे, पर
उस से आगे सज आयास
धूम धूम जाते हैं चक्राकार,
उसी तक लोट
समाहित हो जाते हैं ।

जो कुछ सुन्दर था, प्रेय, काम्य,
जो अच्छा, भैंजा-नया था, सत्य मार,
मे वीन-वीन कर लाया ।
नैवेद्य चढ़ाया ।

पर यह क्या हुआ ?

सब पड़ा-पड़ा कुम्हलाया, सूख गया, मुरझाया
कुछ भी तो उस ने हाथ बढा कर नहीं लिया ।

गोपन लज्जा मे लिपटा, सहमा स्वर भीतर से आया
यह सब मन ने किया,
हृदय ने कुछ नहीं दिया,
थाती का नहीं, अपना हो जिया ।
इस लिए आत्मा ने कुछ नहीं छुआ ।

केवल जो अस्पृश्य, गर्हा कह
तज आयी मेरे अस्तित्व मात्र की सत्ता,
जिस के भय से त्रस्त, ओढती काली घुणा इयत्ता,
उतना ही, वही हलाहल उस ने लिया ।
और मुक्त को वात्सल्य भरा आशिष दे कर ।—
ओक भर पिया ।

मैं कवि हूँ
 द्रष्टा, उन्मेषा,
 सन्धाता,
 अर्थवाह,
 मैं कृतव्यय ।

मैं सच लिखता हूँ
 लिख-लिख कर सब
 झूठा करता जाता हूँ ।

तू काव्य
 सदा वेष्टित यथाथ
 चिर तनित,
 भारहीन, गुरु,
 अव्यय ।

तू छलता है
 पर हर छल में
 तू और विशद, अभ्रान्त,
 अनूठा होता जाता है ।

न कुछ मे से वृत्त यह निकला कि जो फिर
 शून्य मे जा विलय होगा
 किन्तु वह जिस शून्य को बाधे हुए है—
 उस मे एक रूपातीत ठण्डी ज्योति है ।

तब फिर शून्य कैसे है—कहाँ है ?
 मुझे फिर आतक किस का है ?

शून्य को भजता हुआ भी मैं
 पराजय को बरजता हूँ ।
 चेतना मेरी बिना जाने
 प्रभा मे निमजती है
 मैं स्वयं
 उस ज्योति से अभिषिक्त
 सजता हूँ ।

अन्धकार में चली गयी है
काली रेखा
दूर दूर पार तक ।

इसी लीक को थामे मैं
बढ़ता आया है
बार-बार द्वार तक

ठिठक गया हूँ वहाँ
खोज यह दे सकते हैं मार तक ।

चलने की है यही प्रतिज्ञा
पहुँच सकूँगा मैं
प्रकाश के पारावार तक,

क्यों चलना यदि पथ है केवल
मेरे अन्धकार से
सब के अन्धकार तक ?

—या कि लाभ कर ही उस को
पहुँचा जावेगा
सब कुछ धारण करने वाली पारमिता करुणा तक—
निर्वैयक्तिक प्यार तक ?

न कुछ मे से वृत्त यह निकला कि जो फिर
 शून्य मे जा विलय होगा
 किन्तु वह जिस शून्य को बाधे हुए है—
 उस मे एक रूपातीत ठण्डी ज्योति है ।

तब फिर शून्य कैसे है—कहा है ?
 मुझे फिर आतक किस का है ?

शून्य को भजता हुआ भी मैं
 पराजय को वरजता हूँ ।
 चेतना मेरी बिना जाने
 प्रभा मे निमजतो है
 मैं स्वयं
 उस ज्योति से अभिषिक्त
 सजता हूँ ।

अन्धकार मे चली गयी है
काली रेखा
दूर-दूर पार तक ।

इसी लोक को थामे मे
बढ़ता आया है
बार-बार द्वार तक

ठिठक गया है वहाँ
खोज यह दे सकती है मार तक ।

चलने की है यही प्रतिज्ञा
पहुँच सकूँगा मैं
प्रकाश के पारावार तक,

क्यों चलना यदि पथ है केवल
मेरे अन्धकार से
सब के अन्धकार तक ?

—या कि लाँघ कर ही उस को
पहुँचा जावेगा
सब कुछ धारण करने वाली पारमिता कहना तक—
निर्व्यक्तिक प्यार तक ?

उस बौहड काली एक शिला पर बैठा दत्तचित्त—
 वह काक चोच से लिखता ही जाता है अविश्राम
 पल-छिन, दिन-युग, भय त्रास, व्याधि-ज्वर,
 जरा मृत्यु,
 बनने मिटने के कल्प, मिलन बिछुडन,
 गति निगति विलय के
 अन्तहीन चक्रान्त ।

इस धवल शिला पर यह आलोक-स्नात,
 उजला ईश्वर-योगी, अकलान्त शान्त,
 अपनी स्थिर, धीर, मन्द स्मिति से वह सारी लिखत
 मिटाता जाता है

योगी ।
 वह स्मिति मेरे भीतर लिख दे
 मिट जाय सभी जो मिटता है ।
 वह अलम् होगी ।

ढूह की ओट बैठे
बूढ़े से मैं ने कहा
मुझे मोती चाहिए

उस ने इशारा किया ।
पानी में कूदो ।
मैं ने कहा मोती मिलेगा ही, इस का भरोसा क्या ?
उस ने एक मूँठ बालू उठा मेरी ओर कर दी ।
मैं ने कहा इस में से मिलेगा मुझे मोती ?
उस ने एक ककड़ उठाया और
अनमने भाव से मुझे दे मारा ।

मैं ने बड़ा जतन दिखाने हुए उसे बोन लिया
और कहा यही क्या मोती है—
आप का ?

धीरे धीरे झुका माथा ऊँचा हुआ,
मुँहा वह मेरी ओर ।
सागर सी उस की आँखें थी
सदियों की रेतों पर
इतिहास की हवामों की लिखता सी
नैन-कोरो की झुर्रियाँ ।
बोला वह
(पैंसी एक खोयी हुई हवा उन
बालूओं के टहा में से, घासों में से
सपिल सी फिमली चली गयी)
'हाँ'

या कि नहीं बयो ?
मिट्टी के भीतर
पत्थर था
पत्थर के भीतर
पानी था
पानी के भीतर
मेढक था
मेढक के भीतर

अस्थियाँ थी यानी मिट्टी-पत्थर था,
लहू की धार थी यानी पानी था,
श्वास था यानी हवा थी,
जीव था—यानी मेढक था ।

मोती जो चाहते हो
उस की पहचान अगर यह नहीं
तो और क्या है ?

यही, हा, यही—
 कि ओर कोई बची नहीं रही
 उस मेरी मधु मद-मरी
 रात की निशानी
 एक यह ठीकरे हुआ प्याला
 कहता है—
 जिसे चाहो तो मान लो कहानी ।

और दे भी क्या सकता हूँ हवाला
 उस रात का
 या प्रमाण अपनी बात का ?
 उस धूममुक्त कम्पहीन
 अपने ही ज्वलन के हुताशन के
 ताप शुभ्र केन्द्र-वृत्त में
 उस युग-साक्षात् का ?

मो कही तो था लेखा
 पर मैं ने जो दिया, जो पाया,
 जो पिया, जो गिराया,
 जो ढाला, जो छलकाया,
 जो नितारा, जो छाना,
 जो उतारा, जो चढ़ाया,
 जो जोड़ा, जो तोड़ा, जो छोड़ा—
 सब का जो कुछ हिसाब रहा, मैं ने देखा
 कि उसी गल-ज्वाला में गिर गया ।
 और उसी क्षण मुझे लगा कि अरे, मैं तिर गया
 —छैन है, मेरा सिर फिर गया ।

मैं अवाक् हूँ, अपलक हूँ ।
मेरे पास और कुछ नहीं है
तुम भी यदि चाहो
तो ठुकरा दो
जानता हूँ कि मैं भी तो ठीकरा हूँ ।
और मुझे कहने को क्या हो
जब अपने तई खरा हूँ ?

ओ मूर्ति ।
 वासनाओ के विलय,
 अदम आकाशा के विश्राम ।
 वस्तु-तत्त्व के बन्धन से छुटकारे के
 ओ शिखामूर्त सकेत,
 ओ आत्म साक्ष्य के मुकुर,
 प्रतीकों के निहिताय ।
 सत्ता-करुणा, युगनद्ध ।
 ओ मन्त्रों के शक्ति-स्रोत,
 साधना के फल के उत्सव
 ओ उद्गतियों के आयाम ।

ओ निश्छाय, अरूप,
 अप्रतिम प्रतिमा,
 ओ नि त्रेयस्
 स्वयसिद्ध ।

व्यथा सब को,
निविडतम एकान्त
मेरा ।

बलुप सब का
स्वेच्छया आहूत,
सद्य घीत अन्त पूत
बलि मेरी ।

ध्वान्त इस अनसुलझ ससृति के
सकल दीवल्य का,
शक्ति तेरे तीक्ष्णतम, निमग्न, अमोघ
प्रकाश सायक की !

उसी एकान्त में घर दो
 जहाँ पर सभी आँ
 वही एकान्त सच्चा है
 जिसे सब छू सकें ।
 मुझ को यही वर दो
 उसी एकान्त में घर दो
 कि जिस में सभी आँ—
 —मैं न आऊँ ।

नहीं मैं छू भी सकूँ जिस को
 मुझे ही जो छुए, घेरे समो ले ।
 क्योंकि जो मुझ से छुआ जा सका—
 मेरे स्पर्श से चटका—
 न ही है आसरा, वह छत्र कच्चा है
 वही एकान्त सच्चा है
 जिसे छूने मैं चली तो मैं पलट कर टूट जाऊँ ।
 लौट कर फिर वही आऊँ
 किन्तु पाऊँ
 जो उसे छू रहा है वह मैं नहीं हूँ
 सभी हैं वे । सभी वह भी जो कि इस का बोध
 मुझ तक ला सका ।
 उसी एकान्त में घर दो—
 यही वर दो ।

सागर और घरा मिलते थे जहा
सन्धि-रेखा पर
मैं बैठा था ।

नही जानता
क्यो सागर था मौन ।
क्यो घरा मुखर थो ।

सन्धि रेख पर बैठा मैं अनमना
देखता था सागर को
किन्तु घरा को सुनता था ।
सागर की लहरो मे जो कुछ पढता था
रेती की लहरो पर लिखता जाता था ।

नही जानता
क्यो
मैं बैठा था ।

पर वह सब तब था
जब दिन था ।
फिर जब
घरती से उठा हुआ सूरज
तपते-तपते हो जोर्ण
गिरा सागर मे—
तब सन्ध्या की तीखी किरण एक
उठ

मुझे विद्ध करती सायक सो
 उसी सन्धि रेखा से बाध
 अचानक डूब गयी ।
 फिर धीरे धीरे
 रात घेरती आयी, फैल गयी
 फिर अन्धकार मे
 मौन हो गयी घरा,
 मुखर हो सागर गाने लगा गान ।

मुझे और कुछ लखने-सुनने
 पढ़ने लिखने को नहीं रहा
 अपने भीतर
 गहरे मे मे ने पहचान लिया
 है यही ठीक । सागर ही गाता रहे,
 घरा हो मौन,
 यही सम्यक् स्थिति है ।

यद्यपि बयो
 मैं नहीं जानता ।

फिर मैं सपने से जाग गया

हाँ, जाग गया ।
 पर क्या यह जगा हुआ मैं
 अब से युग-युग
 उसी सन्धि रेखा पर बैसा
 किरण विद्ध ही बँधा रहूँगा ?

२६

आँगन के पार
द्वार खुले
द्वार के पार आगन ।
भवन के ओर छोड़
सभी मिले—
उन्हीं में कहीं खो गया भवन ।

कौन द्वारी
कौन आगारी, न जाने,
पर द्वार के प्रतिहारी को
भीतर के देवता ने
किया बार बार पा लगान ।

२७

दूज का चाँद—

मेरे छोटे घर-कुटीर का दिया
तुम्हारे मन्दिर के विस्तृत आगन में
सहमा सा रख दिया गया ।

असाध्य वीणा

असाध्य वीणा

आ गये प्रियवद । केशकम्बली । गुफा-गोह ।
 राजा ने आसन दिया । कहा
 "कृतकृत्य हुआ मैं तात । पधारो आप ।
 भरोसा है अब मुझ को
 साध आज मेरे जीवन की पूरी होगी ।"

लघु संकेत समझ राजा का
 गण दौड़े । लाये असाध्य वीणा,
 साधक के आगे रख उस को, हट गये ।
 सभा की उत्सुक आँखें
 एक बार वीणा को लख, टिक गयी
 प्रियवद के चेहरे पर ।

"यह वीणा उत्तराखण्ड के गिरि प्रान्तर से
 —घने वनों में जहाँ तपस्या करते हैं व्रतचारी—
 बहुत समय पहले आयी थी ।
 पूरा तो इतिहास न जान सके हम
 किन्तु सुना है
 वज्रकीर्ति ने मन्त्रपूत जिस
 अति प्राचीन किरोट-तख से इसे गढ़ा था—
 उस के कानों में हिम शिखर रहस्य कहा करते थे अपने,
 बन्धो पर वादल सोते थे,
 उम की करि गुण्डों से ढालें

कम्बल पर अभिमन्त्रित एक अकेलेपन में डूब गया था
 जिस में साक्षी के आगे था
 जीवित वही किरीटी-तरु
 जिस की जड़ वासुकि के फण पर थी आधारित,
 जिस के कन्धों पर बादल सोते थे
 और कान में जिस के हिमगिरि कहते थे अपने रहस्य ।
 सम्प्रोदित कर उम तरु को, करता था
 नीरव एकालाप प्रियवद ।

"ओ विशाल तरु ।

शत-सहस्र परलवन-पतझरो ने जिस का नित रूप सँवारा,
 कितनी बरसातो कितने सद्योतो ने आरती उतारी,
 दिन भरि कर गये गुजगित,
 राता म झिल्लो ने
 अत्यक्त मगल-भान सुनाये,
 सवि-मवेरे अनमिन
 अनचोन्हे लग-बुल की माद भरी क्रीडा-काकलि
 डाली-डाली को बँपा गयो—

ओ दीपकाय ।

ओ पूरे सारसण्ड के अग्रज,
 तात, सगा, गुरु, आश्रय,
 पाता महच्छाय,
 आ ध्यातुल मुगरित यन ध्वनिमा के
 पुद्गलान व भूत रूप,
 मैं तुम गुनूँ,
 देगूँ, ध्याऊँ
 अनिमय, स्तब्ध, संयत, समुत, निर्वाप्
 नहीं माहस पाऊँ
 ए गुरूं तुम !

तरो जाया वो छेद, बाँध बर रचो गयो सोना वो

किस स्पर्धा से
 हाथ करें आघात
 छीनने को तारो से
 एक चोट में वह सचित्त सगीत जिसे रचने में
 स्वयं न जाने कितनों के स्पन्दित प्राण रच गये ।

"नही, नही ! बीणा यह मेरी गोद रखी है, रहे,
 किन्तु मैं ही तो
 तेरी गोदी बैठा मोद भरा बालक हूँ,
 ओ तर तात ! संभाल मुझे,
 मेरी हर किलक
 पुलक में डूब जाय
 मैं सुनूँ,
 गुनूँ,
 विस्मय से भर आँकूँ
 तेरे अनुभव का एक-एक अन्त स्वर
 तेरे दोलन की लोरी पर झूमूँ मैं तन्मय—
 गा तू
 तेरी लय पर मेरी साँसें
 भरें, पुरें, रोठें, विश्रान्ति पायें ।

"गा तू !
 यह बीणा रखी है तेरा अग—अपंग !
 किन्तु अगी, तू अक्षत, आत्म-भरित,
 रस विद,
 तू गा
 मेरे अधियारे अन्तस् में आलोक जगा
 स्मृति का
 श्रुति का—

तू गा, तू गा, तू गा, तू गा !

“हाँ मुझे स्मरण है •

बदली—कौंध—पत्तियों पर वर्षा-बूंदों की पटपट ।

घनी रात में महुए का चुप-चाप टपकना ।

चौके खग शावक की चिहूँक ।

शिलाओ को दुलराते धन झरने के

द्रुत लहरीले जल का कल निदान ।

कुहरे में छन कर आती

पवती गाँव के उत्सव-ढोलक की थाप ।

गडरिये की अनमनी बांसुरी ।

कठफोड़े का ठेका । फुलसुँघनी की आतुर फुरकन •

ओस-बूँद को ढरकन—इतनी कोमल, तरल, कि झरते-झरते मानो

हरसिंगार का फूल बन गयो ।

भरे शरद के ताल, लहरियों की सरसर-ध्वनि ।

कूँजो का क्रेँकार । काँद लम्बी टिट्ठिभ की ।

पख-युक्त सायक सी हस-बलाका ।

चीड़-वनो में गन्ध अन्ध उन्मद पतंग की जहाँ तहाँ टकराहट

जल प्रपात का प्लुत एकस्वर ।

झिल्ली दादुर, कोकिल चातक की झकार पुकारो की यति में

ससृति की साँय-साय ।

“हाँ, मुझे स्मरण है

दूर पहाड़ों से काले मेघों की बाढ़

हाथियों का मानो चिंघाड़ रहा हो यूथ ।

घरघराहट चढती बहिया की ।

रेतीले कगार का गिरना छप्-छड़ाप ।

झझा की फुफकार, तप्त,

पेड़ों का भररा कर टूट-टूट कर गिरना ।

ओले की करीं चपत ।
 जमे पाले से तनी कटारी सी सूखी घासो की टूटन ।
 ऐंठी मिट्टी का स्निग्ध घाम मे धीरे धीरे रिसना ।
 हिम-नुपार के फाहे धरती के घावो को सहलाते चुप-चाप ।
 घाटियों मे भरती
 गिरती चट्टानो की गूँज—
 कापती मन्द्र गूँज—अनुगूँज—सास खोयी सी,
 धीरे-धीरे नीरव ।

“मुझे स्मरण है
 हरी तलहटी मे, छोटे पेड़ो की ओट ताल पर
 बँधे समय वन पशुओ की नानाविध आतुर तृप्त पुकारें
 गजंत, घुघुर, चीख, भूँक, हुक्का, चिचियाहट ।
 कमल कुमुद पत्रो पर चोर-पैर द्रुत धावित
 जल पछी की चाप ।
 थाप दादुर की चकित छाँगाँ की ।
 पन्थी के घोड़े की टाप अधीर ।
 अचंचल धीर थाप भँसो के भारी खुर की ।

“मुझे स्मरण है
 उज्जक क्षितिज से
 किरण भोर की पहली
 जब तकती है ओस-बूँद को
 उस क्षण को सहसा चौकी सी सिहरन ।
 और दुपहरो मे जब
 घास फूल अनदेखे खिल जाते हैं
 मौमाखिया असख्य झूमती करती हैं गुजार—
 उस लम्बे विलम्बे क्षण का तन्द्रालस ठहराव ।
 और साझ को
 जब तारो की तरल कैपकैपी

स्पर्शहीन क्षरती है—
मानो नभ म तरल नयन ठिठकी
नि सत्य सवत्सा युवती माताओं के आशीर्वाद—
उस सन्धि निमिष की पुलकन लीयमान ।

“मुझे स्मरण है
और चित्र प्रत्येक
स्तब्ध, विजडित करता है मुझ को ।
सुनता हूँ मैं
पर हर स्वर कम्पन लेता है मुझ को मुझ से सोख—
वायु सा नाद भरा मैं उड़ जाता हूँ ।
मुझे स्मरण है—
पर मुझ को मैं भूल गया हूँ
सुनता हूँ मैं—
पर मैं मुझ से परे, शब्द म लीयमान ।

“मैं नहीं, नहीं । मैं कही नहीं ।
ओ रे तरह । ओ वन ।
ओ स्वर-सँभार ।
नाद मय ससृति ।
ओ रस-प्लावन ।
मुझे क्षमा कर—भूल अकिंचनता को मेरी—
मुझे ओट दे—ढँक ले—छा ले—
ओ शरण्य ।
मेरे गुँगेपन को तेरे सोये स्वर-सागर का ज्वार डुबा ले ।
आ, मुझे भुला,
तू उतर वीन के तारों मे
अपने से गा
अपने को गा—
अपने खग-कुल को मुखरित कर

अपनी छाया में पले मृगों की चौकड़ियों को ताल बाँध,
अपने छायातप, वृष्टि-पवन, पल्लव-कुसुमन की लय पर
अपने जीवन-सचय को कर छन्दयुक्त,
अपनी प्रज्ञा को वाणी दे ।

तू गा, तू गा—

तू सन्निधि पा—तू खो

तू आ—तू हो—तू गा । तू गा ।”

राजा जागे ।

समाधिस्य सगीतकार का हाथ उठा था—

काँपी थी उँगलिया ।

अलस अँगड़ाई ले कर मानो जाग उठी थी वीणा ।

किलक उठे थे स्वर-शिशु ।

नीरव पद रखता जालिक मायावी

सबे करो से धीरे धीरे धीरे

डाल रहा था जाल हेम-तारों का ।

सहसा वीणा क्षनक्षणा उठी—

सगीतकार की आँखों में ठण्डी पिघली ज्वाला सी झलक गयी—

रोमाच एक बिजली सा सब के तन में दौड़ गया ।

अवतरित हुआ सगीत

स्वयम्भू

जिस में सोता है अखण्ड

ब्रह्मा का मोन

अशेष प्रभामय ।

डूब गये सब एक साथ ।

सब अलग-अलग एकाकी पार तरे ।

राजा ने अलग सुना

"जय देवी यश काय

वरमाल लिये

गाती थी मंगल-गीत,

दुन्दुभी दूर कही बजती थी,

राज मुकुट सहसा हलका हो आया था, मानो हो फूल सिरिस का
ईर्ष्या, महदाकाक्षा, द्वेष, चाटुता

सभी पुराने लुगड़े से झर गये, निखर आया था जीवन-काचन
धर्म भाव से जिसे निछावर वह कर देगा ।

रानी ने अलग सुना

छँटती बदली में एक कौंध कह गयी—

तुम्हारे ये मणि माणिक, कण्ठहार, पट-वस्त्र,
मेखला किंकिणि—

सब अन्धकार के कण हैं ये । आलोक एक है

प्यार अनन्य । उसी की

विद्युल्लता घेरती रहती है रस मार मेघ को,

थिरक उसी को छाती पर उस में छिप कर सो जाती है

आश्चस्त, सहज विश्वास-भरी ।

रानी

उस एक प्यार को साधेगी ।

सब ने भी अलग-अलग संगीत सुना ।

इस को

वह कृपा-वाक्य था प्रभुओं का—

उस को

आतक मुक्ति का आश्वासन "

इस को

वह भरी तिजोरी में सोने की खनक—

उसे

बटुली में बहुत दिनों के बाद अन्न की सोधी खुशबू ।
 किसी एक को नयी वधू की सहमी सी पायल ध्वनि ।
 किसी दूसरे को शिशु की किलकारी ।
 एक किसी को जाल-फँसी मछली की तड़पन—
 एक अपर को चहक मुक्त नभ में उड़ती चिड़िया की ।
 एक तीसरे को मण्डो की ठेलमठेल, गाहको की आसर्घा भरी
 बोलिया,

चौये को मन्दिर की ताल-युक्त घण्टा-ध्वनि ।
 और पाववें को लोहे पर सघे हथौड़े की सम चोटें
 और छटे को लगर पर कसमसा रही नौका पर लहरो की
 अविराम थपक ।

बटिया पर चमरीधे की रेंधी चाप सातवें के लिए—
 और आठवें को कुलिया की कटो मेढ से बहते जल की छुल-छुल ।
 इसे गमक नट्टिन की एडी के घुँघरू की—
 उसे युद्ध का डोल
 इसे सझा-गोघूली की लघु टुन-टुन—
 उसे प्रलय का डमरू नाद ।
 इस को जीवन की पहली अँगड़ाई
 पर उस को महाजुम्म विकराल काल ।
 सब डूबे, तिर्रे, झिपे, जागे—
 हो रहे वसवद, स्तब्ध
 इयत्ता सब की अलग-अलग जागी,
 सघीत हुई,
 पा गयी विलय ।

वीणा फिर मूक हो गयी ।

साधु ! साधु ॥”

राजा सिंहासन से उतरे—

“रानी ने अर्पित की सत्तलडी माल,

हे स्वरजित् ! धन्य ! धन्य !”

सगीतकार
वीणा को धीरे से नीचे रख, ढँक—मानो
गोदी में सोये शिशु को पालने ढाल कर मुग्धा मा
हट जाय, दीठ से दुलराती—
उठ खड़ा हुआ ।
बढ़ते राजा का हाथ उठा करता आवर्जन,
बोला
“श्रेय नहीं कुछ मेरा
मैं तो डूब गया था स्वयं शून्य में—
वीणा के माध्यम से अपने को मैं ने
सब कुछ को सौंप दिया था—
सुना आप ने जो वह मेरा नहीं,
न वीणा का था
वह तो सब कुछ की तथता थी
महाशून्य
वह महामौन
अविभाज्य, अनाप्त, अद्रवित, अप्रमेय
जो शब्दहीन
सब में गाता है ।”

नमस्कार कर मुड़ा प्रियवद केशकम्बली । ले कर कम्बल
गोह-गुफा को चला गया ।
उठ गयी सभा । सब अपने-अपने काम लगे ।
युग पलट गया ।

प्रिय पाठक ! यो मेरी वाणी भी
मौन हुई ।

आँगन के पार द्वार

प्रथम पक्तियों की सूची

१ मन्दिर के भीतर वे सब खुले पुँछे, उघड़े-अगलित	७
२ यना दे, चितेरे	८
३ मलियाया	१०
४ अन्धकार था	१२
५ जो पास रहे	१३
६ तुम	१४
७ झील का निर्जन किनारा	१५
८ भरे थे उपस्थित	१६
९ दूर सागर पार	१७
१० तुम्हारी पलकों का कॅपना	१८
११ सूने गलियारों की उदासी	१९
१२ मों हम नहीं मानते	२०
१३ सूनी सी सोंस एक	२१
१४ जिन ओँलों को तुम ने गहरा बतलाया था	२३
१५ अँधेरे अँकेले घर में	२४
१६ मैं ने कहा	२६
१७ रेत का विस्तार	२८
१८ वासना को बाँधने की	३०
१९ यह महाशून्य का शिबिर	३३
२० धन में एक क्षरणा बहता है	३४
२१ सुनता हूँ गान ॥ स्वर	३५
२२ किरण जब मुख पर क्षरी	३६
२३ एक चिकना मौन	३७
२४ रात में जागा	३८
आँगन के पार द्वार	७५

२५	हवा वहीं से उठी, यही	३९
२६	ऊपर ही ऊपर	३९
२७	जितनी स्फीति इयत्ता मेरी झलकाती है	४१
२८	जो बहुत तरसा तरसा कर	४२
२९	धुन्ध से ढँकी हुई	४३
३०	तू नर्दा कहेगा ?	४५
३१	अरी ओ आत्मा री	४६
३२	अकेली और अकेली	४८
३३	वह धीरे धीरे आया	४९
३४	जो कुछ सुन्दर था, प्रेय, काम्य	५०
३५	मैं कवि हूँ	५१
३६	न कुछ मैं से वृत्त यह निकला कि जो फिर	५२
३७	अन्धकार में चली गयी है	५३
३८	उस बीहड़ काली एक शिला पर बैठा दत्त चित्त	५४
३९	बूढ़ की ओट बैठे	५५
४०	यही, हों, यही	५७
४१	ओ मूर्ति !	५९
४२	व्यथा सब की	६०
४३	इसी एकान्त में घर दो	६१
४४	सागर और धरा मिलते थे जहाँ	६१
४५	अँगन के पार	६४
४६	दूज का चाँद	६४
४७	आ गये प्रियवद ! केशकम्बली ! गुफा-नोह	६७

यदि 'चक्रांत शिला' या पंद्रह कविताओं में मौन के माध्यम से विराट से जुड़ने की प्रक्रिया है और वास्तव्यभाव से सहलाती एक दोट है तो उस के बाद वाली कविताओं में परिपक्व और परिष्कृत चित्र का विनय और अपण का उत्कष भी ।

इस संग्रह तक आत-आत अज्ञेय का काव्य निखार और गहराई के ऐम उत्कष पर पहुँचा है, जिस में भारतीय चिंतन-परम्परा की विश्व से संयोजन की क्षमता साकार हो उठी है । इस दृष्टि से यह संग्रह हिन्दी काव्य की अद्वितीय उपलब्धि है । इस ने यह सिद्ध कर दिया है कि अज्ञेय प्रश्न छेड़ने में ही नहीं उत्तर पाने में भी कुशल है, यह उल्लेख है कि ये उत्तर उन्होंने बाहर से नहीं भीतर से पाये हैं । संक्षेप में, 'बाँगन के पार द्वार' नया कविता की ही नहीं, आधुनिक हिन्दी कविता की अत्यन्त प्राज्ञ और प्रौढ़ उपलब्धि है ।

प्रस्तुत है यह तामरा मस्करण ।